

සිසිලසේ බලය.

අද දින, ඥාන සූර්යයා සහ ඥාන චන්ද්‍රයා, ඔවුන්ගේ වාසනාවන්ත සහ ආදරණීය තාරකා දෙස බලයි. මුළු කල්පය පුරාම වෙනත් කිසිවෙකුට මෙම ආධ්‍යාත්මික මන්දාකිණිය දැක ගත නොහැක. ඔය ආධ්‍යාත්මික තාරකා මෙන්ම ඥාන සූර්යයා සහ ඥාන චන්ද්‍රයාද, මෙම උපරිම ලෙස ආදරණීය සහ අසහාය මන්දාකිණිය දකියි. විද්‍යාවේ බලය ඇති අයට මෙම ආධ්‍යාත්මික මන්දාකිණිය නොපෙනෙයි. නිහඬියාවේ බලය ඇති අයට මෙම මන්දාකිණිය දැකගැනීමට සහ එය දැනගැනීමට හැක. ඉතිං අද මන්දාකිණිය වටා සංචාරය කරන විට, විවිධ තරු දැකීමෙන් බාප්දාදා සතුටු විය. සෑම තාරකාවක්ම ඥාන සූර්යයාගෙන් සත්‍යයේ ආලෝකය සහ බලය ගෙන, පියා මෙන් සත්‍යයේ බලයෙන් පිරිපුන් වී, සත්‍යයේ ප්‍රතිරූපක් වී ඇති අන්දම බාබා දුටුවා. තවද, ඥාන චන්ද්‍රයාගෙන් සිසිලසේ බලය ධාරණය කරගෙන, ඔබ චන්ද්‍රයා මෙන් සිසිලසේ ප්‍රතිරූ බවට පත් වී ඇත. සත්‍යය සහ සිසිලස, යන මෙම බල දෙක, ඔබට නිරන්තරයෙන් සහ පහසුවෙන් සාර්ථකත්වය ලබාගැනීමට මහපාදයි. එක් අතකින් ඔබට සත්‍යයේ බලයේ, ඉතා විශාල කුල්මත්බවක් තිබෙන අතර, අනෙක් අතට, ඔබට ශ්‍රේෂ්ඨ කුල්මත්බව තිබෙන ප්‍රමාණයට අනුව, කෝපය හෝ වැරදි කුල්මත්බවක් ඇති ජීවත්මයක්ව, සිසිලසේ පදනමට අනුව, සිසිල් කිරීමට හැකිය. 'මම, මම' යන අභංකාරකමේ කුමන ආකාරයක කුල්මත් බවක් අත් අයට තිබුණත්, ඔබගේ සිසිලසේ බලයෙන්, ඔවුන් 'මම, මම' කියනවා වෙනුවට, 'බාබා, බාබා!' කීම අරඹයි. සිසිලසේ බලයෙන් ඔබට සත්‍යය ඔප්පු කිරීමේදී සාර්ථක විය හැක. එසේ නැත්නම්, සිසිලසේ බලය නොමැතිව, ඔබ සත්‍යය ඔප්පු කිරීමට තැත් කරන විට, ඔබ එය ඔප්පු කිරීමට තැත් කිරීම මුරණ්ඩුකමේ ස්වරූපයක් බව දැනුම නොමැති මිනිසුන් සලකයි. ඒ නිසයි, සත්‍යයේ බලය සහ සිසිලසේ බලය එක සමානව සහ එකවර අවශ්‍ය වන්නේ, මන්ද වර්තමාන ලෝකයේ සෑම මනුෂ්‍යයෙක්ම එක් හෝ වෙනත් ආකාරයක ගින්නක දැවෙමින් සිටියි. ප්‍රථමයෙන් සිසිලසේ බලය භාවිත කරන්න, ගින්නේ දැවෙමින් සිටින එවන් ජීවත්මයන්ගේ උෂ්ණය ඔබ සිසිල් කළ යුතුයි, මන්ද ඔවුන්ට සත්‍යය හඳුනාගැනීමට හැකි වන්නේ, සිසිලසේ පදනමට අනුව පමණයි.

සිසිලසේ බලය යනු, ජීව-අවධාන සෙනෙහසේ බලයයි. කෙනෙක් කෙතරම් නරක් වුවත්, මවට, ඥාන සූර්යයාට ඕනෑම දරුවෙක්ව සෙනෙහසේ සිසිලසින් පරිවර්තනය කළ හැක. එබැවින් සෙනෙහසට, එනම් සිසිලසේ බලයට, කුමන ගින්නක දැවෙමින් සිටින ජීවත්මයක් වුවත් සිසිල් කර, ඔහුට සත්‍යය පිළිගැනීමට හැකියාව ඇති කෙනෙක් බවට පත් කළ හැක. ප්‍රථමයෙන්, චන්ද්‍රයාගේ සිසිලසින් ඔබ සුදුසු වී, පසුව ඥාන සූර්යයාගේ සත්‍යයේ බලයෙන් ඔබ යෝගී කෙනෙක් වෙයි. එබැවින් ඥාන චන්ද්‍රයාගේ සිසිලසේ බලය, ඔබට පියා ඉදිරියට පැමිණීමට සුදුසු වීමට මහපාදයි. ඔබ සුදුසු නැත්නම් ඔබට යෝගී කෙනෙක්වත් විය නොහැක. එබැවින් සත්‍යය දැන ගැනීමට පෙර ප්‍රථමයෙන් ඔබ සිසිල් විය යුතුයි. සත්‍යය ධාරණය කරගැනීමට ඔබට බලය අවශ්‍යයි. සිසිලසේ බලය ඇති ජීවත්මයක්, ඔහුගේ සිතිවිලිවල වේගයේ, වචනවල, සම්බන්ධතා සහ සෑම සිදුවීමකදීම තමන් තුළ සිසිල්ව සිටියි. සිතිවිලි වල වේගය වැඩි නිසා, නිෂ්ඵලත්වය බොහෝ තිබෙන අතර ඒවා පාලනය කිරීමට තැත් කිරීමේදී කාලයද අපතේ යයි. එවිට ඔබට අවශ්‍ය විටෙක ඒවා පාලනය කිරීමට සහ පරිවර්තනය කිරීමට වැඩියෙන් කාලය සහ ශක්තිය භාවිත කිරීමට සිදුවෙයි. නිවැරදි වේගයකින් ගමන් කරන අය, එනම්, සිසිලසේ බලයේ ප්‍රතිරූ ලෙස රැඳී සිටින අය, නිෂ්ඵලත්වයෙන් ආරක්ෂා වෙයි. ඔවුන් අනතුරු වලින් ආරක්ෂා වෙයි. ඔවුන් එවිට 'කුමක්ද? ඇයි? විය යුත්තේ මෙහෙම නොවෙයි, මෙහෙමයි!' යන නිෂ්ඵලතාවයෙන් සිසු වේගයෙන් නිදහස් වෙයි. ගසක සෙවණට, සහයෝගය ලබා දී, මගියෙකුට විවේකය සහ සැනසීම ලබා දීමට හැකි වන ආකාරයෙන්, සිසිලසේ බලය ඇති ජීවත්මයක් සෑම විටම ඔහුගේ සිසිලසේ සෙවණින්, වෙනත් ජීවත්මයන්ට නිරන්තර සහයෝගයේ විවේකය ලබා දෙයි. සෑම කෙනෙක්ම ආකර්ෂණය වී, ඔවුන්ට මෙසේ හැඟෙයි ටික මොහොතකට හෝ මා මෙම ජීවත්මය වෙතට ගොස් ඔහුගේ සිසිල් සෙවණේ, එම සිසිලසේ සතුට සහ ආනන්දය ලබා ගත යුතුයි. නිදසුනක් ලෙස, සෑම තැනකම උෂ්ණත්වය අධික නම්, ඔබ සෙවණ ඇති තැනක් සොයයි. ඒ ආකාරයෙන්ම ජීවත්මයන්ගේ දිෂ්ටිය හෝ ආකර්ෂණය, එවන් ජීවත්ම වෙතට යයි. පාපයන්ගේ ගින්න, ලෝකයේ දැන් තවත් තිවු වීමට යයි. ගින්නක් ඇති විට, මිනිසුන් හඬමින්, සිසිලසේ ආධාරය සොයයි! ඒ ආකාරයෙන්, එම මනුෂ්‍ය ජීවත්ම අසරණකමින් ඔය සිසිල්

ජීවත්ම වෙතට පැමිණෙයි. ඔවුන් මෙසේ හඬයි සිසිලසේ බිංදු කිහිපයක් හෝ අපට ඉසින්න. එක් පසකින් විනාශයේ ගින්න තිබෙන අතර දෙවන පස, පාපයන්ගේ ගින්න තිබෙයි, තෙවන පැත්තේ තම සිරුරු, ශාරීරික නැදෑයන් සහ භෞතික දේපළ වලට බැඳීම් වල ගින්න තිබෙන අතර සතරවන පස පසුතැවිල්ලේ ගින්න තිබෙයි. සෑම පැත්තකම ඔබ දකින්නේ ගිනිදරම පමණයි. එබැවින් එවන් කලකදී ඔවුන් සිසිලසේ බලය ඇති ඔය ශිතලාවන් වෙතට දිව එයි. 'අපව තත්පරයකට හෝ සිසිල් කරන්න.' එවන් කාලයක, සෑම තැනකම ඇති ගින්නේ උණුසුමෙන්, බලපෑමට හසු නොවන ආකාරයට, ඔබ තමන් තුළ බොහෝ සිසිලසේ බලය එක්රැස් කරගෙන තිබිය යුතුයි. සෑම තැනකම ඇති ගිනිදර නිවා දමා සිසිලසේ ආශීර්වාදය ලබාදෙන ශිතලාවක් වන්න. ගිනිදර වර්ග සතරෙන්, එකකින්වත් සුළු සලකුණක් හෝ ඉතිරිව තිබෙයි නම්, එවිට ගින්නක් පැතිරී යන ආකාරයට, තවමත් ඉතිරිව පවතින ගින්නේ එම සුළු සලකුණෙන්, ගින්න සෑම තැනකම පැතිරී යයි. එබැවින් මෙය පරීක්ෂා කර බලන්න.

විනාශයේ ගිණිදැල් වලින් බේරීමට ඇති මහ වන්නේ නිර්භීතකමේ බලයයි. විනාශයේ ගිණිදැල් වල බලපෑම යටතේ, නිර්භීතකම, ඔබට වංචල වීමට ඉඩ නොදෙයි. එය ඔබව කැලඹීමට පත් නොකරයි. විනාශයේ ගිණිදැල් වලට බය ජීවත්මයන්ට, නිර්භීතකමේ පදනමින්, ඔබ සිසිලසේ බලය ලබාදෙයි. එවිට එම ජීවත්ම, බියෙහි ගින්නෙන් බේරී, සිසිලස නිසා, සතුටින් නර්ථනය කරයි. එම ජීවත්ම විනාශය දකින නමුත්, ඔවුන් ස්ථාපනයේ ජවනිකාද දකියි. ඔවුන්ගේ එක ඇසක විමුක්තිය, මිහිරි නිවහන මුසු වී තිබෙන අතර අනෙක් ඇසේ ජීවන-මුක්තිය, එනම් දෙවිලොව මුසු වී තිබෙයි. එම ජීවත්මය දකින්නේ ඔහුගේ නිවහන සහ ඔහුගේ රාජධානිය පමණයි. මිනිසුන් මෙසේ හඬ නඟමින් සිටිවි, 'සෑම දෙයක්ම නැති වුණා, මා මියැදෙන්නට යනවා', නමුත් ඔබ පවසන්නේ 'මම මගේ මිහිරි නිවසට සහ මිහිරි රාජධානියට යනවා!' මෙය අපේ දෙයක් නොවෙයි! ඔබ එම පාද සලඹ පලඳිවි 'අපගේ නිවහන, අපගේ රාජධානිය.' ඔබ මෙම සතුටින් නටමින් ගීත ගයමින්, එකට එකතුවී ආපසු නිවසට යයි. ඒ මිනිසුන් හඬ නඟා හඬමින් සිටින අතර ඔබ එකතු වී නිවසට යනු ඇත. මෙය අසන විට පවා ඔබ සියලු දෙනාටම සතුට දැනෙයි. එබැවින් ඔබ එම වෙලාවේ කෙතරම් සතුටින් සිටියදී? එබැවින් ඔබ සතර ආකාරයේම ගිනිදර වලින් සිසිල් වී තිබේ, එහෙම නේද? තමන්ව විනාශයේ ගිණිදැල් වලින් ආරක්ෂා කර ගැනීමේ මාර්ගය වන්නේ බිය නැතිකම බව, ඔබට පවසා තිබේ. ඒ ආකාරයෙන්ම පාපයේ සුළු සලකුණකින් පවා තමන්ව බේරාගැනීමට ඇති මහ වන්නේ, ඔබගේ ආදිතම සහ සදාතනික වංශය සිහි කිරීමය. මා සදාතනික පියාගේ වංශයට අයත් සම්පූර්ණයෙන් සන්තෝෂ්ඨාත් ජීවත්මයක්. මා ආදිතම වංශයට අයත් දේවතා ජීවත්මයක්. දේවතා ජීවත්මයක්, දිව්‍යමය කලා 16ක් පිරිසුන් සහ සම්පූර්ණයෙන්ම පාපයෙන් තොරයි. එබැවින් ඔබගේ සදාතනික සහ ආදිතම වංශය සිහි කරන්න, එවිට පාපයන්ගේ සෑම සලකුණක්ම අවසන් වෙයි.

ඒ ආකාරයෙන්ම, තුන්වන ගින්න වන්නේ ඔබගේ සිරුරට, ශාරීරික නැදෑයන්ට සහ භෞතික දේපළ වලට ඇති බැඳීමයි. තමන්ව මෙම ගින්නෙන් බේරා ගැනීමට ඇති මහ වන්නේ පියාව ඔබගේ ලෝකය බවට පත් කිරීමයි. ඔබගේ මුළු ලෝකයම පියා නම්, ඉතිරි සියලුම දේ නිරස වෙයි. කෙසේවෙතත්, ඔබ සැබවින්ම කරන්නේ කුමක්ද කියා බාබා ඔබට ඊලඟ වාරයේ කියන්නම්. ඔබගේ මුළු ලෝකයම පියා බව, ඔබ සිහි කරන විට, ඔබගේ සිරුර, ශාරීරික නැදෑයන් හෝ භෞතික දේපළ ඉතිරි නොවෙයි. ඒ සියලු දේ අවසන් වෙයි!

සතරවැන්න පසුතැවිල්ලේ ගින්න. මෙය අවසන් කිරීමේ පහසු මහ වන්නේ සියලු ලැබීම් වල ප්‍රතිරූවක් වීමය. යම් ලැබීමක අඩුවක් තිබේ නම්, ඔබ පසුතැවිලි වන අතර, සියලු ලැබීම්, ඔබට පසුතැවීම් අවසන් කිරීමට මහපාදයි. එබැවින් දැන් සෑම ලැබීමක්ම ඔබ ඉදිරියේ තබාගෙන, ඔබ කිසිදු ආකාරයක ලැබීමක් අත් නොවිඳින්නේද කියා පරීක්ෂා කර බලන්න. ඔබට ලැබීම් ලැයිස්තුවක් තිබෙනවා නේද? යම් ලැබීමක අඩුව අවසන් වනවා යනු, පසුතැවීම අවසන් වීමය. එබැවින් දැන් මේ සතර පරීක්ෂා කරන්න, මන්ද ඔබ සිසිල් බවේ ප්‍රතිරූවක් වන්නේ එවිට පමණයි. ඔබ අත් අයගේ උෂ්ණය නිවන, සිසිල් යෝගීන් හෝ සිසිලසේ දෙවහනත් වෙයි. එබැවින් සිසිලසේ බලය කුමක්ද කියා ඔබට වැටහෙනවාද? සත්‍යයේ බලය ගැන ඔබට දැනටමත් පවසා ඇත. බාබා ඔබට අනාගතයේ තවත් කියන්නම්. එබැවින් බාබා මන්දාකිණියේ දුටුවේ කුමක්ද කියා, ඔබට ඇසුණාද? බාබා ඔබට තවත් වෙලාවක විස්තර කියන්නම්. අවවා.

වන්ද්‍රයා මෙන් සිසිලසේ බලයේ නිරන්තර ප්‍රතිරූ වන දරුවන්ට, සත්‍යයේ බලය තුළින් සත්‍යයේ යුගය ගෙන එන දරුවන්ට, සිසිලසේ සෙවණින්, සියලු දෙනාගේ හදවතට නිරතුරු සැනසීම දෙන දරුවන්ට, සෑම තැනකම

ඇති වර්ග සතරේම ගින්නෙන් ආරක්ෂිතව සිටින, සිසිල් යෝගීන් සහ සිසිලසේ දෙවහනන් වන දරුවන්ට, ඥාන සුර්යයා සහ ඥාන චන්ද්‍රයාගෙන් සෙනෙහස, සිහි කිරීම සහ නමස්කාරය.

අව්‍යක්ත බාප්දාදා විදේශ ගුරුවරු මුණගැසෙමින්

මෙය කුමන කණ්ඩායමද? (දකුණත් සේවාධාරීන්ගේ) අද බාප්දාදා ඔහුගේ මිතුරන් මුණගැසීමට ඇවිත් සිටිනවා. මිතුරෙකුගේ සම්බන්ධතාවය ඉතා විනෝදජනකයි. පියා සෑම විටෙකම දරුවන් කෙරෙහි සෙනෙහසින් ගිලි සිටින ආකාරයෙන්ම, දරුවන්ද සෑම විටම පියා කෙරෙහි සෙනෙහසින් ගිලි සිටිනවා. එබැවින් මෙය සෙනෙහසේ ගිලි සිටින (loveleen) කණ්ඩායමයි. කන, බොන සහ එහෙ මෙහෙ යන එන අතර, ඔබ මුසු වී සිටින්නේ කුමකද? ඔබ සෙනෙහසේ මුසු වී සිටිනවා නේද? සෙනෙහසේ ගිලි සිටින මෙම ස්ථිතිය, සෑම අවස්ථාවකදීම ඔබව පහසුවෙන්, පියා හා සමාන බවට පත් කරයි. ඔබ පියාගේ සෙනෙහසේ මුසු වී සිටින විට, ඔබ ඔහුගේ ආශ්‍රයෙන් පැහැ ගැන්වෙනවා නේද? උත්සාහ දැරීමෙන් හෝ යම් අපහසු දේකින් නිදහස් වීමේ පහසු මඟ වන්නේ, සෙනෙහසේ ගිලි සිටීමය. සෙනෙහසේ ගිලි සිටීමේ මෙම ස්ථිතිය, භාග්‍යවත්ත ස්ථිතියකි. ඔබ මේ ස්ථිතියේ සිටින විට මායාට පැමිණිය නොහැක. එබැවින් මෙය උපරිම ලෙස ආදරණීය, සම්ප සහ පියාට සමාන කණ්ඩායමයි. ඔබගේ සිතිවිලි සහ පියාගේ සිතිවිලි අතර වෙනසක් නැත. ඔබ එතරම්ම සම්පයි නේද? ඔබට පියා හා සමානව, ලොවට සෙත සලසන්නන් විය හැක්කේ එවිට පමණයි. පියාගේ සිතිවිලි කුමක් වුවත් ඒවා දරුවන්ගේ සිතිවිලිය. පියාගේ වදන් කුමක් වුවත්, ඒවා දරුවන්ගේ වදන්ය. එසේ නම් ඔබගේ සෑම ක්‍රියාවක්ම විය යුතුවේ කුමක්ද? (කැඩපතක්). එබැවින් සෑම ක්‍රියාවක්ම පියා දිස්වන කැඩපතක් කරගන්න. මෙය එවන් කණ්ඩායමක් නේද? කුඩා දේවල් ලොකු කර පෙන්වන සහ ලොකු දේවල් කුඩා කර පෙන්වන බොහෝ කැඩපත් ලෝකයේ තිබේ. එසේනම් ඔබගේ සෑම ක්‍රියාවක්ම කැඩපත, පෙන්වන්නේ කුමක්ද? එය සෑම දෙයක්ම දෙකක් කර පෙන්විය යුතුයි ඔබ සහ පියා. ඔබ තුළ පියා දිස්විය යුතුයි. ඔබව, පියා සමග දිස්විය යුතුයි. ඔබ භ්‍රම පියා තුළ සෑම විටම ද්විත්වය දුටුවා නේද? ඒ ආකාරයෙන්ම ඔය සෑම කෙනෙක් තුළම පියා දිස්විය යුතුයි. එබැවින් එය ද්විත්වයක් දැකීම නේද? ඔබ එවන් කැඩපතක්ද? ඔය සේවාධාරීන් උපකරණ වන්නේ කුමන විශේෂ සේවය සඳහාද? එකම විශේෂ සේවය වන්නේ පියා හෙළිදරව් කිරීමය. එබැවින් ඔබගේ සෑම ක්‍රියාවක්, වචනයක් සහ සිතිවිල්ලකින් පියාව හෙළිදරව් කරන්න. ඔබ සෑම විටම මෙම කාර්යයේ නියැලී සිටිනවා නේද? ඕනෑම විටෙක ජීවත්මයක් තවත් ජීවත්මයක් දෙස බලා මෙසේ සිතන්නේ නම්, 'එම ජීවය ඉතා හොඳින් දේශන පවත්වනවා, එම ජීවය ඉතා හොඳින් සේවය කරයි, එම ජීවය ඉතා හොඳ දිෂ්ඨි ලබා දෙනවා', එවිට එය පියාව දැකීම නොව, නමුත් ජීවත්මය දැකීමයි. මෙයත් වැරදියි. ඔවුන් ඔබව දකින විට, ඔවුන්ගේ මුඛින් 'බාබා' මතු විය යුතුයි. ඔබ බලවත් කැඩපතක් බව කියැවෙන්නේ එවිට පමණයි. ජීවත්මය පමණක් දිස් නොවිය යුතුයි පියාද දිස් විය යුතුයි. මෙය නිවැරදි සේවාධාරීයෙක් වීම ලෙස හැඳින්වෙයි. ඔබට වැටහෙනවාද? ඔබගේ සෑම සිතිවිල්ලක සහ වදනක, ඔබට 'බාබා, බාබා' තිබෙන ප්‍රමාණයට අනුව, ඔබ තුළින් අන් අයට බාබාව දිස්වෙයි. වර්තමානයේ, විද්‍යාව උපයෝගී කරගනිමින් ඔවුන්, ප්‍රථමයෙන් එක දෙයක් පෙනී, ඉන්පසුව එය අතුරුදහන් වී, වෙනත් දෙයක් එම ස්ථානයේම පෙන්වීම සිදුකරයි. ඒ ආකාරයෙන්ම ඔබගේ නිහඬියාවේ බලයෙන්, ඔවුන් ඔබ දෙස බලන විට, ඔබ අතුරුදහන් වී, පියාව හෙළිදරව් විය යුතුයි. සේවය එතරම් බලවත් කරගන්න. ජීවත්මයන්ගේ සම්බන්ධතාවය පියා සමග ඇති කරගත් විට, ජීවත්ම නිරන්තරයෙන් බලවත් වෙයි. සම්බන්ධතාවය ඇති කරගන්නේ ජීවත්ම සමග නම්, ඔවුන්ට සෑම කලටම බලවත් විය නොහැක. ඔය සේවාධාරීන්ට තිබෙන විශේෂ සේවය කුමක්ද කියා ඔබට වැටහෙනවාද? ඔබ තුළින් පියා හෙළිදරව් කිරීම. ඔවුන් ඔබ දෙස බලන විට, ඔවුන් 'බාබා, බාබා!' යන ගීත ගායනා කිරීම ආරම්භ කළ යුතුයි. ඔබ එවන් සේවයක් කරනවා නේද? අවිවා.

ඔබ සියලු දෙනාම අමරිත් වෙලාවේ දිල්කුශ් තෝලි කනවාද? සේවාධාරී ජීවත්ම දිනපතාම දිල්කුශ් තෝලි කන විට, ඔවුන්ට අන් අයටද එය බෙදා දිය හැකි වෙයි. අධෛර්යට පත් වන සිදුවීම් ඔබ වෙතට නොපැමිණෙයි. එවන් සිදුවීම් සමග ශිෂ්‍යයන් ඔබ වෙතට නොඑයි. එසේ නැත්නම් ඔබට ඒවාටද කාලය ලබා දීමට සිදුවනවා නේද? එම වෙලාව එවිට ඉතිරි වී, ඔබට තව බොහෝ දෙනෙකුට නොකඩවා එම වෙලාවේ දිල්කුශ් තෝලි බෙදා දීමට හැකි වෙයි. අවිවා.

ඔබ සියලු දෙනා සෑම විටම දිල්කුශ්ව - සතුටු හඳවත් ඇතිව - සිටිනවා නේද? ඔය සේවාධාරීන් කිසිම විටෙක අඬන්නේ නැහැ නේද? ඇතැම් විට ඇස් වලින් ඇඬීම් නොව, සිතින් ඇඬීමද සිදුවෙයි. ඉතිං ඔබලා අඬන අය

නොවෙයි නේද? අව්වා, ඔබ පැමිණිලි කරන අයද? ඔබ පියාට පැමිණිලි කරනවාද? 'මේ දේ මට සිදුවන්නේ ඇයි? මගේ වර්ත කොටස පමණක් මෙවැන්නක් වන්නේ ඇයි? මගේ සංස්කාර පමණක් මෙසේ තිබෙන්නේ ඇයි? මට එවන් ශිෂ්‍යයන් හමු නොවන්නේ ඇයි? මට මෙවැනි රටක් ලබාදුන්නේ ඇයි?' ඔබ එවන් පැමිණිලි කරන අය නොවෙයි නේද? පැමිණිලි කිරීම යනු හක්තියේ සලකුණකි. විශේෂ සේවාධාරීන්ගේ වගකීම වන්නේ එය කුමක් වුවත්, එහි පරිවර්තනය ගෙන ඒමයි. එය රට, ශිෂ්‍යයන්, ඔබගේම සංස්කාර හෝ සහකරුවන්ගේ වුවත්, පැමිණිලි කරනවා වෙනුවට, තමන් පරිවර්තන කාර්යයේ කාර්යබහුල වන්න. සේවාධාරීන් අන් අයගේ දුර්වලතා දෙස කිසිම විටෙක නොබැලිය යුතුයි. ඔබ අන් අයගේ දුර්වලතා දෙස බලන්නේ නම්, ඔබම දුර්වල වෙයි. එබැවින් සෑම විටෙකම අන් අයගේ විශේෂතා දෙස බලන්න. විශේෂතා ධාරණය කරගන්න. විශේෂතා ගැන පමණක් කතා කරන්න. සේවාධාරීයෙකුගේ පියාසර ස්ථිතිය තිබීමට ඇති විශේෂ මහ මෙයයි. ඔබට වැටහෙනවාද? සේවාධාරීන් වෙත කුමක්ද කරන්නේ? ඔබ ඉතා හොඳ සැලසුම් සාදයි. ඒ සමගම ඔබට ඉතා හොඳ උනන්දුව සහ උද්යෝගයද තිබේ. පියා කෙරෙහි සහ සේවය වෙනුවෙන් ඔබට ඉතා හොඳ සෙනෙහස තිබේ. දැන් සිදුවිය යුත්තේ කුමක්ද?

වර්තමානයේ ලෝකයේ විශේෂ අධිකාරීත්ව දෙකක් තිබේ 1) දේශපාලන අධිකාරීත්වය. 2) ආගමික අධිකාරීත්වය. ආගමික නායකයන් සහ දේශපාලන නායකයන්. විවිධ වෘත්තීන් ඇති මිනිසුන් සිටින නමුත්, අධිකාරීත්වය තිබෙන්නේ මේ දෙක සමගයි. ආගම්වල අයට දැන් අධිකාරීත්වයක් නොමැති බවත් දේශපාලනය කරන මිනිසුන්ට දේශපාලන අධිකාරීත්වය තිබෙන්නේ නමට පමණක් බවත්, ඔවුන්ට සැබවින්ම දැන් කිසිදු අධිකාරීත්වයක් නොමැති බවත්, මෙම අධිකාරීත්ව දෙක, දැන් පැහැදිලිව අත්දැකිය යුතුයි. ඔබ ඔවුන්ට මෙම අත්දැකීම ලබා ගැනීම සිදුකරන්නේ කෙසේද? මෙය කිරීමට තිබෙන ක්‍රමය කුමක්ද? සියලුම දේශපාලන සහ ආගමික නායකයන්ට පාරිශුද්ධත්වයේ සහ එකමුතු බවේ අත්දැකීම ලබාදෙන්න. ඔවුන්ට මේ දෙක නොමැති නිසා, එම අධිකාරීත්ව දෙකම දුර්වලයි. පිවිතුරු බව යනු කුමක්ද සහ එකමුතු බව යනු කුමක්ද ගැන ඔවුන්ට පැහැදිලි විස්තරයක් ලැබුණු විට, ඔවුන් දුර්වල බවත් ඔබ බලවත් බවත් ඔවුන්ට වැටහෙයි. මෙය විශේෂයෙන් ආවර්ජනය කරන්න. ආගමික අධිකාරීත්වයට ඔවුන්ට අධිකාරීත්වයක් නොමැති බව හැඟවීමට ඇති විශේෂ මාර්ගය වන්නේ, පාරිශුද්ධත්වය ඔප්පු කිරීමයි. දේශපාලන ක්ෂේත්‍රයේ සිටින අයට, එකමුතු බව ඔප්පු කරන්න. මෙම මාතෘකාව ආවර්ජනය කරන්න. සැලසුම් සාදා මෙම සැලසුම් ඔවුන් වෙතට ලඟා කරවන්න. ඔබ මෙම බල දෙකම ඔප්පු කරන්නේ නම්, ඔබ ඉතා පහසුවෙන් දෙවියන්ගේ අධිකාරීත්වයේ ධජය ඉහළ නංවයි. මේ දෙකම කෙරෙහි දැන් විශේෂ අවධානයක් යොමු කිරීමට අවශ්‍යයි. ඇතුළතින් ඔවුන්ට මෙය වැටහෙන නමුත් ඔවුන්ට තවමත් එම බාහිර අභංකාරකම තිබේ. පාරිශුද්ධත්වයේ සහ එකමුතු බවේ බල ඇති ඔබ සමග, ඔවුන් සමීප සම්බන්ධතාවයකට පැමිණි විට, ඔවුන්ම මේ දේවල් ගැන පවසයි. ඔබට වැටහෙනවාද? මෙම අධිකාරීත්ව දෙකම දුර්වල බව ඔබ ඔප්පු කළ විට, හෙළිදරව්ව සිදුවෙයි. අව්වා.

දැන්, සේවාධාරී කණ්ඩායමක් කොහොමත් සෑම විටම තෘප්තිමත්ය. ඔබ තමන් සමග, ඔබගේ සහකරුවන් සමඟ මෙන්ම සෑම ආකාරයකින්ම ඔබගේ සේවය සමඟ තෘප්තිමත්, තෘප්තිමත් යෝගීන්ය. ඔබ මෙම තෘප්තිමත් බවේ සහතිකයක් හිමිකරගෙන තිබෙනවා නේද? බාප්දාදා සහ උපකරණ දාදින් සහ දීදින්, ඔව්, ඔබ තෘප්තිමත් යෝගීන්ය, යන සහතිකයක් ඔබට ලබා දිය යුතුයි. ඔබ එහෙ මෙහෙ යන එන විට සහ ඇවිදින විට ඔබට සහතිකයක් ලැබෙයි. අව්වා, ඔබට කිසිම විටෙක 'නොරිස්සුම් ගතියක්' නැහැ නේද? කිසිම විටෙක ඔබට සේවය කිරීම එපා වී 'නොරිස්සුම් ගතියක්' ඇති වන්නේ නැහැ නේද? ඔබ මෙසේ සිතන්නේ නැහැ නේද, 'හොඳයි, කිරීමට තිබෙන්නේ කුමක්ද? මොකක්ද හදිසිය?' එහෙම නේද?

එබැවින් දැන් මේ සියලුම දේවල් ඔබ තුළ පරීක්ෂා කර බලන්න. යම් අඩුවක් තිබේ නම් තමන්ව පරිවර්තනය කරගන්න, මන්ද සේවාධාරී ජීවත්මයක් යනු, සෑම ක්‍රියාවක්ම වේදිකාව මත සිදුකරන කෙනෙකි. වේදිකාව මත සිටින විට ඔබ සෑම පියවරක්ම ශ්‍රේෂ්ඨ සහ යුක්තිසුක්ත ආකාරයකින් කළ යුතුයි. ඔබ අහවල් රටේ මධ්‍යස්ථානයක අසුන්ගෙන සිටිනවා කියා කිසිම විටෙක නොසිතන්න, ඔබ අසුන්ගෙන සිටින්නේ, ලෝක වේදිකාව මතයි. මෙම අවධානය තිබීමෙන් ඔබගේ සෑම ක්‍රියාවක්ම ඉබේටම උසස් වෙයි. ඔබ අනුගමනය කරන බොහෝ දෙනෙක් සිටිනවා. එබැවින් ඔබ නිරන්තරයෙන් පියාව අනුගමනය කරන්නේ නම්, එවිට ඔබ අනුගමනය කරන අයත් පියාව අනුගමනය කරන අය වෙයි. එබැවින් ඔවුන් වක්‍රාකාරව පියාව අනුගමනය

කරනවා ඇති, මන්ද ඔබගේ සෑම ක්‍රියාවක්ම සිදුවන්නේ පියාව අනුගමනය කරමිනි. එබැවින් සෑම විටම මෙම අවධානය තබාගන්න. අවවා. ඔබගේ සෙනෙහස නිසා ඔබ උත්සාහ දැරීම ඉක්මවා සිටියි.

වරදාය: ඔබ සම්පූර්ණයෙන් පිවිතුරු ජීවත්මයක් වී, ඒකායන පියාව ඔබගේ සහකරුවා කරගෙන, ඔහුගේ ආශ්‍රයේ සිටින්නවා.

සම්පූර්ණයෙන් පිවිතුරු ජීවත්මයක් යනු, ඔහුගේ සිතිවිලි මෙන්ම සිහින වල පවා බ්‍රහ්මචාරී බවේ පිවිතුරුකම ධාරණය කරගත් මෙන්ම, සෑම පියවරකදීම බ්‍රහ්ම පියාව අනුගමනය කරන කෙනෙකි. පාරිශුද්ධත්වය යනු, පියා ඔබගේ නිරන්තර සහකරු කර, පියාගේ සමාගමේ සිටීමයි. සමූහයේ ආශ්‍රය සහ පවුලේ සෙනෙහසේ විනය නීති මාලාව, වෙනම දෙයකි. ඔබට සමූහයේ සෙනෙහසේ ආශ්‍රය තිබෙන්නේ, පියා නිසා පමණයි. පියා නොසිටියේ නම්, පවුල පැමිණෙන්නේ කොහේ සිටද? බීජය වන්නේ පියාය, එබැවින් ඔබ කිසිම විටෙක බීජය අමතක නොකළ යුතුයි.

පාඨය: අන් අයව ඔබගේ සිතට කා වැද නොගන්න, නමුත් දැනුම තුළින්, අන් අය මත බලපෑමක් ඇති කරන අය වන්න.

***** ඔම ශාන්ති *****